

**Член 2**

Трошоците за испорака, односно транспортните и манипулативните трошоци за преземање на отстапено-то гориво еуро дизел и безоловниот бензин паѓаат на товар на Агенцијата за разузнавање на Република Македонија.

**Член 3**

Се задолжува Дирекцијата за задолжителни резерви на нафта и нафтени деривати да ја спроведе оваа одлука.

**Член 4**

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 41-8178/1                      Заменик на претседателот  
11 ноември 2012 година       на Владата на Република  
Скопје                              Македонија,  
  м-р **Зоран Ставрески**, с.р.

**3451.**

Врз основа на член 29 став 1 од Законот за користење и располагање со стварите на државните органи („Службен весник на Република Македонија“, бр.8/2005, 150/2007 и 35/2011), Владата на Република Македонија, на седницата, одржана на 11.11.2012 година, донесе

**О Д Л У К А**  
**ЗА ПРОДАЖБА НА НЕДВИЖНА СТВАР –**  
**ОБЈЕКТ НА ДЕТСКО ОДМОРАЛИШТЕ**

**Член 1**

Да се изврши продажба на недвижна ствар – објект на детско одморалиште сопственост на Министерство за труд и социјална политика „Михајлово“ Кавадарци, КО Конопиште, објекти од Лист „В“ од Имотен лист бр.286 лоцирани на:

- КП 968 , зграда 1 , влез 1 , кат 1 , со 352 м2,
- КП 968 , зграда 1 , влез 1 , ПР , со 310 м2,
- КП 968 , зграда 1 , влез 1 , МА , со 276 м2,
- КП 968 , зграда 1 , влез 2 , ПО , со 56 м2,
- КП 968 , зграда 1 , влез 1 , кат 1 , со 30 м2,
- КП 968 , зграда 2 , влез 1 , ПР со 250 м2,
- КП 968 , зграда 2 , влез 2 , ПО со 80 м2,
- КП 968 , зграда 2 , влез 1 , ПР со 64 м2.

**Член 2**

Продажбата на недвижната ствар од член 1 од оваа одлука да се изврши по пат на јавно наддавање со почетна цена утврдена согласно проценката на Бирото за судски вештачења во износ од 9.415.041,00 денари.

**Член 3**

Огласот за јавно наддавање за продажба на недвижната ствар од член 1 од оваа одлука да се распише под следните услови:

- паричниот депозит за учество на јавното наддавање изнесува 20% од почетната цена на недвижните ствари, со уплата на депозитната сметка на Министерството за труд и социјална политика,
- рокот за плаќање на депозитот - најдоцна три дена пред денот на одржување на јавното наддавање,
- условите што треба да ги исполнат наддавачите за учество во јавното наддавање ќе бидат утврдени од страна на Комисијата на Министерството за труд и социјална политика за располагање со недвижни и движни ствари сопственост на Република Македонија – корисник Министерство за труд и социјална политика,
- право на учество на јавното наддавање имаат сите деловно способни домашни и странски физички и правни лица,

- начин на плаќање на купопродажната цена - во готово, еднократно (не е дозволено одложено плаќање),

- рок за плаќање на купопродажната цена е 60 дена од денот на склучување на договорот за купопродажба.

**Член 4**

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 41-8236/1                      Заменик на претседателот  
11 ноември 2012 година       на Владата на Република  
Скопје                              Македонија,  
  м-р **Зоран Ставрески**, с.р.

**3452.**

Врз основа на член 36 став 3 од Законот за Владата на Република Македонија („Службен весник на Република Македонија“ бр. 59/2000, 12/2003, 55/2005, 37/2006, 115/2007, 19/2008, 82/2008, 10/2010 и 51/2011), Владата на Република Македонија, на седницата, одржана на 11.11.2012 година, донесе

**О Д Л У К А**  
**ЗА ФОРМИРАЊЕ НА НАЦИОНАЛНО КООРДИНАТИВНО ТЕЛО ЗА ИМПЛЕМЕНТАЦИЈА НА ООН КОНВЕНЦИЈАТА ЗА ПРАВАТА НА ЛИЦАТА СО ПОПРЕЧЕНОСТ ВО РЕПУБЛИКА МАКЕДОНИЈА**

**Член 1**

Со оваа одлука се формира Национално Координативно тело за имплементација на ООН Конвенцијата за правата на лицата со попреченост во Република Македонија.

**Член 2**

Со Националното координативно тело ќе претседава министерот за труд и социјална политика, почнувајќи од денот на конституирање на Координативното тело.

**Член 3**

Национално Координативно тело за имплементација на ООН Конвенцијата за правата на лицата со попреченост во Република Македонија, ќе биде составено од претставници на Собрание на Република Македонија – интер партиска парламентарна група за правата на лицата со попреченост – еден член; Собрание на Република Македонија – Комисија за еднакви можности на жените и мажите – еден член; Комисија за заштита од дискриминација – еден член; Министерство за труд и социјална политика – еден член; Министерство за здравство – еден член; Министерство за финансии – еден член; Министерство за локална самоуправа – еден член; Министерство за надворешни работи – еден член; Министерство за образование и наука – еден член; Министерство за транспорт и врски – еден член; Министерство за правда – еден член; Министерство за економија – еден член; Народен правобранител – еден член; Судски совет на Република Македонија – еден член; Совет за Радиодифузија на Република Македонија – еден член; ПОЛИО ПЛУС пост полио група за поддршка – еден член и Национален совет на инвалидските организации на Македонија – еден член.

По потреба на предлог од претседавачот во работата на Националното координативно тело повремено ќе може да учествуваат и претставници од редот на: Државниот Завод за статистика на Република Македонија, Ј.У. Завод за социјални дејности – Скопје, Институт за социјална работа и социјална политика – Филозофски факултет – Универзитет Св.Кирил и Методиј – Скопје;

Биро за развој на образованието – Скопје; Републичкиот завод за здравствена заштита; здравствени установи од примарната, секундарната и терцијерната здравствена заштита; Заедница на единиците на локалната самоуправа, граѓански организации и други.

## Член 4

Делокругот на ова тело е во функција на :

- Следење на спроведувањето на имплементацијата на ООН Конвенцијата за правата на лицата со попреченост и Оперативниот план за нејзино спроведување;
- Следење на временска рамка и носителите одговорни за спроведување на мерките и активностите од ООН Конвенцијата за правата на лицата со попреченост и Оперативниот план за нејзино спроведување;
- Развивање на план за следење на прогресот согласно со индикаторите наведени во Оперативниот план;
- Вршење на редовни (годишни) проценки за напредокот во однос на спроведувањето на ООН Конвенцијата за правата на лицата со попреченост и Оперативниот план за нејзино спроведување;
- Изготвување на упатства за унапредување на координативен пристап од страна на претставниците на горенаведените субјекти;
- Планирање и извршување на координирани активности од страна на претставниците на горенаведените субјекти;
- Изготвување на редовен годишен извештај за своето работење;
- Развивање на иницијативи во однос на реализирањето на мерките и активностите на централно и локално ниво;
- Изготвување на предлози и мислења за законски и подзаконски акти на полето на заштита на лицата со попреченост.

## Член 5

Националното координативно тело за својата работа ја известува Владата на Република Македонија на крајот на секоја година.

## Член 6

Оваа одлука влегува во сила со денот на донесувањето, а ќе се објави во “Службен весник на Република Македонија”.

Бр. 41-8304/1  
11 ноември 2012 година  
Скопје

Заменик на претседателот  
на Владата на Република  
Македонија,  
м-р **Зоран Ставрски**, с.р.

## 3453.

Врз основа на член 54 - а став 1 од Законот за користење и располагање со стварите на државните органи („Службен весник на Република Македонија“, бр.8/2005, 150/2007 и 35/2011), Владата на Република Македонија, на седницата, одржана на 11.11.2012 година, донесе

## О Д Л У К А

**ЗА ПРЕСТАНОК И ЗА ДАВАЊЕ НА ТРАЈНО КОРИСТЕЊЕ НА ДВИЖНИ СТВАРИ НА ЈУ ЗА ЗГРИЖУВАЊЕ НА ДЕЦА СО ВОСПИТНО СОЦИЈАЛНИ ПРОБЛЕМИ „25 – ТИ МАЈ“ – СКОПЈЕ**

## Член 1

Со оваа одлука на досегашниот корисник Агенција за млади и спорт му престанува користењето на движните ствари и тоа:

	Количина/парчиња
- Пинг – понг маса	2
- Пинг – понг сетови	4
- Пинг – понг топчиња	30

- Фудбалски топки	4
- Кошаркарски топки	4
- Ракометарски топки	2
- Одбојкарски топки	2
- Дигитални фото апарати	2
- Дигитална камера	1
- Шаховски табли	6
- Бекгејмон дрвени табли	6
- Домино сетови	4
- “Guess who adult” игри	4
- Мини системи DVD	1
- ЛЦД Проектор – LCD Projector SC 500	1
- Платно за проектор Screen Tripod 86	1
- Торбица за проектор Samsonite	1

## Член 2

Движните ствари од член 1 од оваа одлука се даваат на трајно користење без надомест на ЈУ за згрижување на деца со воспитно социјални проблеми „25 – ти Мај“ - Скопје.

## Член 3

Директорот на Агенцијата за млади и спорт, склучува договор со директорот на ЈУ за згрижување на деца со воспитно социјални проблеми „25 – ти Мај“ - Скопје со кој ќе се уредат правата и обврските за движните ствари од член 1 од оваа одлука.

## Член 4

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 41-8403/1  
11 ноември 2012 година  
Скопје

Заменик на претседателот  
на Владата на Република  
Македонија,  
м-р **Зоран Ставрски**, с.р.

## 3454.

Врз основа на член 54 - а став 1 од Законот за користење и располагање со стварите на државните органи („Службен весник на Република Македонија“, бр.8/2005, 150/2007 и 35/2011), Владата на Република Македонија, на седницата, одржана на 11.11.2012 година, донесе

## О Д Л У К А

**ЗА ПРЕСТАНОК И ЗА ДАВАЊЕ НА ТРАЈНО КОРИСТЕЊЕ НА ДВИЖНИ СТВАРИ НА ЈУ ЗАВОД ЗА ЗГРИЖУВАЊЕ, ВОСПИТУВАЊЕ И ОБРАЗОВАНИЕ НА ДЕЦА И МЛАДИ „РАНКА МИЛАНОВИЌ“ – СКОПЈЕ**

## Член 1

Со оваа одлука на досегашниот корисник Агенција за млади и спорт му престанува користењето на движните ствари и тоа:

	Количина/парчиња
- Пинг – понг сетови	4
- Пинг – понг топчиња	30
- Фудбалски топки	4
- Кошаркарски топки	4
- Ракометарски топки	2
- Одбојкарски топки	2
- Дигитални фото апарати	2
- Дигитална камера	1
- Шаховски табли	6
- Бекгејмон дрвени табли	6
- Домино сетови	4
- “Guess who adult” игри	4
- Мини системи DVD	1
- ЛЦД Проектор – LCD Projector SC 500	1
- Платно за проектор Screen Tripod 86	1
- Торбица за проектор Samsonite	1